

...

له 21-4-2005 بابەتیکی کاک ره‌وهز کوردستانیم‌خوینده‌وه، له روانگهی بابەته‌که‌یدا ئه‌وه چه‌ند دی‌په‌تان بۆ ده‌نیرم به‌ئومیدی بلاوکردنه‌وه م .
وه‌لامیک بۆ ره‌وهز "کوردستانی"

زۆرم به‌لاوه‌سه‌یر بوو، جیگه‌ی داخو نائومی‌دیشه کاتی کوردیک نازناوی کوردستانی به‌خۆی ره‌واده‌بینی! که‌چی به‌بینینی وینه‌ی سه‌رکرده‌یه‌کی کوردی وه‌ک مه‌لا مسته‌فا دنیایی لی تاریک ده‌بی، وه‌ک چۆن گاره‌شه‌کانی ولاتی ئیسپان به‌ دیتنی کۆلوانه‌ی سور شیت‌وه‌هار ده‌بن، په‌رژینیکی‌قایم بێت کاک ره‌وه‌زیش به‌هه‌لواسینی وینه‌ی بارزانی له‌ بالیۆزخانه‌یه‌کی عێراقی ئۆقره‌ی لی هه‌لده‌گیردیت و ده‌لی: (به‌چ یاساو بریاریک وینه‌ی بارزانی له‌ بالیۆزخانه‌ عێراقی یه‌کان هه‌لده‌واسریت) ؟

جاری بالیۆزخانه‌ رینوسه‌که‌ی هه‌له‌یه، راستیه‌که‌ی بالیۆزخانه‌یه، با وه‌کو مه‌سه‌له‌ی یووئین‌ووئینی لی‌نه‌یه‌ت، به‌هه‌رحال ئه‌مه‌ مه‌سه‌له‌یه‌ک نیه. زیاتر ئه‌وه‌ی من له‌ نوسینه‌که‌یدا تیگه‌یشتووم

به‌مه‌زه‌نده‌ وای بۆ ده‌چم مه‌سه‌له‌ داگرنتی وینه‌ی سه‌رۆک کۆماره‌ له‌ ژووری پارێزه‌رانی هه‌ولیر له‌وانه‌یه‌ هه‌قی خۆت بی گله‌یی له‌ پارێزه‌ره‌ پارتیه‌کانی هه‌ولیر بکه‌ی به‌لام پیشتیش پارێزه‌رانی هه‌ولیر وینه‌ی سه‌رۆک کۆماری پیشو ئه‌لیاوه‌ریان هه‌ل‌نه‌واسیو، هیشتا ده‌ستوریش دانه‌نراوه‌ تا وه‌کو سه‌رده‌می به‌عس وینه‌ی سه‌رۆکی فه‌رمانده‌ به‌ئێجباری هه‌لبواسریت، پیشم وانیه‌ بریاریکی له‌ وجۆره‌ بکه‌ویته‌ واری پراکتیکه‌وه. چونکه‌ تا ده‌ستوری هه‌میشه‌یی

داده‌نریت دواتر هه‌لبژاردنیکی تازه‌ ساز ده‌کریت، گه‌ره‌نتی چیه‌ سه‌رۆک کۆماری داها‌تو کورد ده‌بیت؟ دیاره‌ کاک ره‌وه‌ز بی ئاگایه‌ له‌وه‌ی که‌ له‌ فه‌رمانگه‌کانی سلیمانی هه‌تا دوینێ له‌ ماله‌کانیش کی زاتی ئه‌وه‌ی ده‌کرد که‌ وینه‌ی سه‌رۆک مسته‌فا‌بارزانی هه‌لبواسیت! ئیستاکی تۆ ها‌تووی که‌فو کولی ناو دل‌ت به‌ وینه‌که‌ی بالیۆزخانه‌ هه‌ل‌ده‌ریژی و زۆربه‌ساردی باس له‌ بنه‌ماله‌و باوک‌و کور ده‌که‌یت، هیشتا هه‌ر به‌هه‌وای جاران لی‌ده‌خوری‌وبه‌هه‌مان ئه‌قلیه‌ت مامه‌له‌ له‌گه‌ل واقیع ده‌که‌ی. وه‌ک ئه‌وه‌ی له‌بیرت کردبێ هه‌ردوینێ بوو تاله‌بانی خۆی به‌ فه‌رزاری مه‌سعود بارزانی ده‌زانی و به‌به‌ر چاوی هه‌موو جیهان سوپاس و ستایشی ده‌کردن، له‌ وتاره‌که‌ی کۆسه‌ره‌سولیش له‌په‌ردی له‌به‌رامبه‌ر ئه‌ندامانی حزبه‌که‌یدا سوپاسگوزاری بۆ مه‌سعود‌بارزانی دووپات‌ده‌کرده‌وه .

کاک ره‌وه‌ز که‌ سه‌رکرده‌یه‌تی حزبه‌که‌ت ده‌رک به‌و راستیه‌ ده‌که‌ن تۆ بۆ نا؟ خه‌لکی ساده‌و ساکاریش ئه‌و راستیه‌ حاشا هه‌ل‌نه‌گره‌ ده‌زانن که‌ کورپه‌که‌ی بارزانی بوو به‌غدا‌ی ناچارکرد تاله‌بانی به‌و پله‌و پایه‌ بگات و دابه‌زیت، نه‌ک وه‌ک ئه‌وه‌ی تۆ نووسیه‌وته‌ به‌ هه‌لبژاردن! پاشان که‌ی باوی هه‌لواسینی وینه‌ی سه‌ره‌ک‌کۆمارماوه‌؟ وینه‌و په‌یکه‌ره‌ برونزییه‌کانی سه‌ددام چییان به‌ سه‌ره‌ات؟ سه‌ره‌ک‌کۆماری ئیستا‌ش وه‌کو یاوه‌ر بۆ چه‌ند مانگی‌که‌و هه‌لبژاردنیکی دیکه‌ی به‌دواوه‌یه. به‌لای زۆر که‌سه‌وه‌ رۆژی دامه‌زراندنی سه‌ره‌ک‌ کۆماریکی کورد به‌ده‌سه‌که‌وتیکی مه‌زن‌و رووداویکی میژووی له‌قه‌له‌م‌درا، به‌لام به‌لای منه‌وه‌ نسکویه‌کی دیکه‌ی قه‌ده‌ری کورد بوو! به‌لی نسکۆ بوو چونکه‌ ده‌بینم هه‌له‌کان دووباره‌ده‌بنه‌وه‌ عێراقی عروبه‌ بونیات‌ده‌نیینه‌وه‌ ئه‌مجاره‌یان به‌شیوازیکی

مۆدیرنتر، بهسپینهوهی ناوی کهرکوکى (قودس و دل) له برى سپینهوهی ئاسهوارى بهعس، به ههلهشانهوهی میلیشیاکانی پیشمه‌رگه، به ئیمزا نه‌کردنی حوکمی له سیداره‌دانى سه‌ددام و خۆدزینه‌وهی سه‌رۆک‌کۆمار، که‌خیانه‌تیکی دیکه ده‌ره‌ق به‌دایکه شه‌هیدو کراس‌ره‌ش و سه‌ر به‌قوران دووباره ده‌بیته‌وه، به‌چاوپۆشی له‌دۆسییه‌ی فاییل داره‌کان و به‌رزکردنه‌وهی پله‌و پایه‌یان، به‌ پشت گوێ‌خستنی پرسى ئاواره‌و پاشماوه‌ی ئه‌فاله‌کان، ئه‌مانه‌و ده‌یان کاره‌ساتی دیکه.. نوسه‌ر نووسینه‌که‌ی بابه‌تی تر ده‌بوو ئه‌گه‌ر ده‌رباره‌ی ئه‌و نه‌هامه‌تیانه‌ بوایه.

واى بۆ ده‌چم کاکی‌نوسه‌ر نه‌ له‌ئهمریکایه‌و به‌لکو هه‌مان نێردراوه‌که‌ی رۆژنامه‌ی ئاسۆیه‌ و په‌یامنی‌ره‌که‌ی هۆله‌ندایه. ئه‌گه‌ر له‌وه‌رگرتنی وینه‌که‌ وردبینه‌وه سه‌رنج بدری مه‌به‌ستیکی له‌پشته‌وه هه‌یه‌، وه‌ک بلی‌ی (سبق صحفی) بۆ ره‌خساوه‌و تاوانیکی گه‌وره‌ی ئاشکراکردوه. به‌لامه‌وه ئاسایی ده‌بوو ئه‌گه‌ر رۆژنامه‌نوسیکی قه‌ومچی عه‌ره‌ب، یان تورکیکی که‌مالی ئه‌و نوسینه‌ی بلاو کردبایه‌وه، نه‌وه‌ک کوردستانییه‌ک!

پێده‌چێ جه‌نابی بالیۆز که‌ پارتییه‌، پێشه‌کی زانیبیتی نێردراوه‌که‌ی ئاسۆ په‌یامنی‌ری کورد- ساتیشه‌ بۆیه‌ زیاتر ریزی لێناوه‌و کانسى یه‌که‌م دیداری رۆژنامه‌نوسی به‌و براده‌ره‌ داوه‌، نه‌شی‌زانیوه‌ له‌ هه‌گبه‌ی ئه‌و رۆژنامه‌نوسه‌ مه‌رامیکی دیکه‌ش جگه‌ له‌مه‌سه‌له‌ی دامه‌زراندنی کارمه‌ند که‌ کاک ره‌وه‌ز ئاماژه‌ی پێ‌ده‌کا هه‌بووه.

ئه‌گه‌ر نوسه‌ر له‌ نێردراو و په‌یامنی‌ره‌که‌ی هۆله‌ندا بپرسی یه‌که‌م بالیۆزخانه‌ی عێراق که‌ وینه‌ی سه‌رۆک‌کۆماری تیدا هه‌له‌واسرابیت کامه‌یه؟ ئه‌وه‌کاته پیت ده‌لێت هۆله‌ندا بوو. هه‌ر عێراقییه‌ک سه‌ردانی بالیۆزخانه‌ی کردبیت له‌پرسگه‌ وینه‌ی تاله‌بانی بینیه‌وه، جگه‌ له‌سایتیه‌که‌ی بالیۆزخانه‌. ئیتر ئه‌گه‌ر خودی جه‌نابی بالیۆز سێ‌به‌شی ژیا‌نی وه‌ک پیشمه‌رگه‌و سیاسه‌توان، وه‌رگی‌ری تایبه‌ت و نزیکى مسته‌فا بارزانی به‌سه‌ربردبیت، ئه‌گه‌ر که‌سایه‌تی بارزانی نه‌مر به‌دیدى ئه‌و و له‌روانگه‌و بی‌ری ده‌یان ملیۆن تاکی کورد له‌هه‌ر چوار پارچه‌که‌ی کوردستان سه‌رکرده‌یه‌کی خاوه‌ن هه‌له‌ویست و رابردوو پاکو باوکی رۆحی و نه‌ته‌وه‌یی بوبیت، چ یاساو ریسایه‌ک ده‌توانی رێگری بیت.

کو‌تایی